

مۇھەممەت چاۋار

شاھىزە مىنىك ئاشق

شىنجاڭ خەلق نەشرىياتى

图书在版编目(CIP)数据

夏赫赛娜木的情人 /买买提·恰瓦尔著。
—乌鲁木齐：新疆人民出版社，2004.3（2009.5 重印）
ISBN 978-7-228-08652-8

I.夏… II.买… III.中篇小说—作品集—中国—当代—
维吾尔语（中国少数民族语言）② 短篇小说—作品集—
中国—当代—维吾尔语（中国少数民族语言）IV. I247.8

中国版本图书馆 CIP 数据核字（2004）第 014830 号

作 者	买买提·恰瓦尔
责任编辑	买买提吐尔地·米尔孜艾合买提
责任校对	帕力达·艾力
封面设计	艾克拜尔·沙力
出版发行	新疆人民出版社
电 话	(0991)2827472
地 址	乌鲁木齐市解放南路 348 号
邮政编码	830001
印 刷	新疆八艺印刷厂
经 销	新疆维吾尔自治区新华书店
开 本	850×1168 毫米 1/32
印 张	6.125
版 次	2007 年 7 月第 1 版
印 次	2009 年 5 月第 2 次印刷
印 数	3001—6000 册
定 价	9.00 元

شاھسەنەمنىڭ ئاشقى

(ھېكايە - پوۋېستلار)

ئاپتورى: مۇھەممەت چاۋار
مەسئۇل مۇھەررىرى: مۇھەممەتتۇردى مىرزىئەخمەت
مەسئۇل كوررېكتورى: پەرىدە ئەلى
مۇقاۋىسىنى لايىھىلىگۈچى: ئەكبەر سالىھ
نەشر قىلىپ تارقاتقۇچى: شىنجاڭ خەلق نەشرىياتى
تېلېفون: 0991-2827472
ئادرېسى: ئۈرۈمچى شەھىرى جەنۇبىي ئازادلىق يولى 348 - نومۇر
پوچتا نومۇرى: 830001
باسقۇچى: شىنجاڭ بايى باسما زاۋۇتى
سانقۇچى: شىنجاڭ ئۇيغۇر ئاپتونوم رايونلۇق شىنخۇا كىتابخانىسى
فورماتى: 850×1168 مىللىمېتىر 1/32
باسما ئاۋىقى: 6.125
نەشرى: 2007 - يىلى 7 - ئاي 1 - نەشرى
باسمىسى: 2009 - يىلى 5 - ئاي 2 - بېسىلىشى
تىراژى: 3001-6000
كىتاب نومۇرى: 8-8-8 978-7-228-08652
باھاسى: 9.00 يۈەن

ئورتاق غايە، ئەقىدىگە ئوقۇلغان مەدھىيە

(مۇھەممەت چاۋارنىڭ «شاھسەنەمنىڭ ئاشىقى»

ناملىق كىتابىغا كىرىش سۆز ئورنىدا)

مۇھەممەت چاۋار ھازىرقى زامان ئۇيغۇر شېئىرىيىتىدە خېلى پۇختا بەدىئىي خاسلىققا ئىگە شېئىرلىرى بىلەن ئوقۇرمەنلەر قەلبىدە ئۆزىگە خاس ھۆرمەت ۋە ئېھتىرامغا سازاۋەر بولغان ئىقتىدارلىق شائىرلاردىن بىرى. ۋۇجۇدىدا ئىجتىھات ۋە ئىزتىراپ تۇيغۇلىرى ھەر ۋاقىت ئۇرغۇپ تۇرغان تەپەككۇر ساھىبىغا نىسبەتەن ئېيتقاندا، ھايات قىسمەتلىرى ئاتا قىلغان روھىي جۇغلانمىلار گاھىدا نەزمە قۇرلىرىغا تىزىلىپ قاپىيە نازاكەتلىرى بىلەن جۇلالانسا، گاھىدا بەلگىلىك ئارقاق - ئۇرۇشلۇك ماكان - زامان ھادىسىلىرى ۋە ھەرخىل ئوبرازلار ۋاسىتىسىدە نامايان بولىدۇ. مۇھەممەت چاۋار يۇقىرىقى ئىككى خىل ئىمكانىيەتتىن ئورتاق ۋە ئۈنۈملۈك پايدىلىنىپ، ئۆزىنىڭ يېتىلگەن ماھارىتى بىلەن ئەدەبىياتىمىزغا بىر كىشىلىك يېڭىچە تۈس قوشتى. مانا شۇ تاپتا ئوقۇرمەنلىرىمىز مۇھەممەت چاۋارنىڭ تۇنجى نەسرىي ئەسەرلەر توپلىمى — «شاھسەنەمنىڭ ئاشىقى» ناملىق پو-ۋېست، ھېكايىلىرى بىلەن يۈز كۆرۈشۈش ئالدىدا تۇرۇپتۇ. ئالدى بىلەن شۇنى ئېيتىپ ئۆتۈشكە توغرا كېلىدۇكى، «شاھسەنەمنىڭ ئاشىقى» ناملىق بۇ توپلامغا كىرگۈزۈلگەن ئەسەرلەر گەرچە سان جەھەتتىن كۆپ بولمىسىمۇ، لېكىن ئۇ-ئىككىكى ئەسەرلەر ئۆزىگە خاس رەڭدارلىققا ئىگە. مەسىلەن: «مەشئۇملۇق» دەپ ئاتالغان پوۋېستتا ئاپتۇر بىزنى بۇنىڭدىن بىر ئەسر ئىلگىرىكى قەشقەر ۋە خوتەن ۋادىلىرىغا باشلاپ،

مۇھەببەت، ساداقەت، دوستلۇق ھەققىدىكى ئاجايىپ تەسىر-لىك، ئۇنتۇلماس قىسسىلەردىن ھۇزۇرلاندۇرسا، «شاھسەنەم-نىڭ ئاشىقى» ناملىق پوۋېستتا ئىزدىنىش روھىغا باي، تىرىشچان، ئۆز ئەقىدىسىگە ساداقەتمەن، ئىرادىلىك مەرىپەت ئىگىلىرىنىڭ «مەدەنىيەت زور ئىنقىلابى» دىن ئىبارەت قاباھەتلىك يىللاردىكى ئاچچىق قىسمەتلىرىگە ھەمىنەپەس قىلىدۇ. «ئاق كېپىنەك»، «نەسىللىك بۇقا»، «ئۆكتەملىك» قاتارلىق ھېكايىلەردە بولسا تۇرمۇشتىكى ئاددىي، تەبىئىي ئەمما تىپىك ۋەقە ۋە ھادىسىلەر ئوتقا قىلىنىپ، بىر قىسىم كىشىلەرنىڭ روھىي دۇنياسىدىكى ئۆزگىرىشچان ھېس - تۇيغۇلار، پۇرسەت ۋە مەنپەئەت، دىيانەت ۋە نەپسانىيەت قاتارلىق مۇرەككەپ ئامىللار ئوتتۇرىسىدىكى زىددىيەت ئۆركەشلىرى ھەم ئۆتكۈر كومېدىيىلىك ھەم چوڭقۇر تراگىدىيىلىك نۇقتىدىن غەپچىللىك بىلەن سۈرەتلەپ بېرىلگەن. ئوقۇرمەنلەر «ئاق كېپىنەك» دېگەن ھېكايىنى ئوقۇغاندا ئۆزىنى بىر مەيدان غەلىتە كومېدىيىنىڭ تاماشىبىنى قاتارىدا ھېس قىلسا، «نەسىللىك بۇقا» دېگەن ھېكايىنى ئوقۇغاندا يا كۈلۈشنى، يا يىغلاشنى بىلەلمەي ئېغىر ئۈھسەنىپ قالىدۇ؛ «ئۆكتەملىك» دېگەن ھېكايىنى ئوقۇغاندا بولسا، ئويلاپ يېتىش قىيىن بولغان رەزىل قىلمىشلاردىن غەزەپكە كېلىدۇ.

مەن بۇ يەردە توپلامغا كىرگۈزۈلگەن بارلىق ئەسەرلەر ھەققىدە بىرمۇبىر توختىلىپ، ئوقۇرمەنلەرنىڭ ۋاقتىنى ئالغۇم يوق. شۇنداقىمۇ ئۆزۈم ۋەكىللىك خاراكتېرىگە ئىگە ئەسەر دەپ تونۇغان «مەشئۇملۇق» پوۋېستى ھەققىدە ھېس قىلغانلىرىمنى قىسقىچە بايان قىلىمەن.

«مەشئۇملۇق» پوۋېستىنىڭ دەسلەپكى قۇرلىرىنى ئوقۇش بىلەن تەڭ مېنىڭ دىققىتىمنى ئۆزىگە تارتقان نۇقتا ئۇنىڭ قۇرۇلمىسى بولدى. چۈنكى ئاپتور ئەسەرگە قەلەم تەۋرىتىشتە شەرق كلاسسىك ئەدەبىياتىنىڭ ئەڭ يارقىن، يېقىملىق ئاممىباب ئۇسلۇبىغا مۇراجىئەت قىلىش ئارقىلىق بىزنى ئۆزىمىزگە ئەڭ

يېقىن بولغان، ئەمما تاشلىنىپ قالغىنىغا ئۇزۇن يىللار بولغان قويۇق شەرق تۈسىگە ئىگە قىسىسلەر ئالىمىگە باشلايدۇ.

پوۋېستقا قوشۇمچە «ئىشقى تۇتىشىنىڭ يېڭى ئەپسانىسى» دەپ ماۋزۇ ئىلاۋە قىلىنغان، بۇنى ھەرگىزمۇ شۇنداقلا شەكلەن ئورۇنلاشتۇرۇش ياكى قەستەن بېزەك چىقىرىشنىڭ مەھسۇلى دەپ قاراشقا بولمايدۇ. چۈنكى خوتەنلىك سازەندە يىگىت شىرمۇ-ھەممەت بىلەن قەشقەرلىك شائىرە قىز شەمسىقەمەرنىڭ مۇھەببەت جەت ۋە ساداقەت بابىدىكى مۇقام كۈيلىرىدەك مۇڭلۇق، مەڭگۈ يېڭى تەسىرلىك ئەپسانىسىنى ئىشقى تۇتىشىدىن ئاڭلايمىز. مېنىڭچە ئەسەر ئۆز ئىچىگە ئالغان ۋەقە ۋە ھادىسىلەرنىڭ بۇنداق ئەنئەنىۋى قىسسە شەكلىدە ئورۇنلاشتۇرۇلۇشى ئۇنىڭ تارىخىي ئارقا كۆرۈنۈشى، بولۇپمۇ ئاساسىي چىقىش نۇقتىسى بىلەن زىچ مۇناسىۋەتلىك بولۇپ، خۇددى ئالتۇن ئۈزۈككە قويۇلغان ياقۇت كۆزدەك ياراشقان. بۇ نۇقتىدىن ئەسەر خەلقىمىزنىڭ كلاسسىك سۆيگۈ - مۇھەببەت قىسسىلىرى ۋە داستانلىرىغا ئاھاڭداش كېلىدۇ.

پوۋېست تىل جەھەتتىن قېنىق شېئىرىي «پۇراق» قا ئىگە. يۇقىرىدا ئېيتىپ ئۆتۈلگىنىدەك مۇھەببەت چاۋاز ئالدى بىلەن ئۆزىنىڭ شائىرلىقى بىلەن تونۇلغان. شۇڭا، ئۇنىڭ شا-ئىرانە تەپەككۈرى، ھېس - تۇيغۇسى، ھاياجانلىق تەۋرىنىشلىرى بۇ مۇھەببەت قىسسسىگە تەبىئىي رەۋىشتە يارقىن، يېقىملىق، ئويناق تىل ئاتا قىلغان. ئەسەرنىڭ تىل جەھەتتىكى بۇ خىل ئۆزگىچىلىكى ئۇنىڭ ئاپتور بىزگە سۈرەتلەپ بەرگەن ئاشۇ ما-كان ۋە تارىخىي دەۋر بىلەن بولغان مۇناسىۋىتىنى يەنىمۇ يۇقىرى پەللىگە كۆتۈرگەن.

پوۋېستنى ئوقۇپ تۈگەتكەندىن كېيىن خېلى ئۇزاق ئېغىر ئويغا پاتتىم. ئورتاق نىشان، ئورتاق غايە ۋە ئورتاق ئەقىدە بىلەن بىر - بىرىگە سەمىمىي كۆڭۈل قويغان ئىككى ياشنىڭ ئۇنتۇلماس تېراگېدىيىلىك قىسمىنى مېنى لەرزىگە سالغانىدى. ئەسەرلەر گەرچە ھەجىم ئېتىبارى بىلەن پوۋېست دەپ ئاتالغان

بولسىمۇ، لېكىن مېنىڭ نەزىرىمدە ئۇنىڭ ۋەزىنى رومان دەپ ئاتالغان خېلى توم كىتابلاردىن ئېغىر تۇيۇلدى.

شائىر، يازغۇچى مۇھەممەت چاۋار ئەپەندى 1949 - يىلى «يىپەك ئىلى» دېگەن نام بىلەن تونۇلغان، خوتەندە دۇنياغا كەلگەن. 1967 - يىلى قەشقەر يېزا ئىگىلىك تېخنىكومىنى پۈتتۈرگەن، ھازىر خوتەن ۋىلايەتلىك مەمۇرىي مەھكىمىنىڭ باش كاتىپلىق لاۋازىمى بىلەن مەشغۇل.

مۇھەممەت چاۋار 1973 - يىلى «ئورما قوشقى» ناملىق شېئىرى بىلەن ئەدەبىيات ساھەسىگە كىرىپ كەلگەن. 1986 - يىلى «يېشىل مۇھەببەت» ناملىق شېئىرلار توپلىمى نەشر قىلىنىپ ئوقۇرمەنلەر بىلەن يۈز كۆرۈشكەن. بىر نەچچە ئەسەرلىرى مۇكاپاتلارغا سازاۋەر بولغان. ئۇ خەنزۇ تىلىدىكى ئەسەرلەرنى ئۇيغۇر تىلىغا تەرجىمە قىلىش ۋە ئۇيغۇر تىلىدىكى ئەسەرلەرنى خەنزۇ تىلىغا تەرجىمە قىلىش جەھەتتە قوش تەرەپلىمە ماھىر تەرجىمان. ئۇ يەنە ئەدەبىياتىمىزنىڭ نەزەرىيە تەتقىقاتى ۋە ئىسپاتىيىسى جەھەتلەردىمۇ ئۈنۈملۈك ئىلمىي ئەمگەكلەر بىلەن مەشغۇل بولغان. نۆۋەتتە ئۇ سىستېمىلىق ھالدا ئۇيغۇر شائىر-لىرىنىڭ شېئىرلىرىنى خەنزۇ تىلىغا تەرجىمە قىلىپ نەشر قىلدۇرۇش ئۈستىدە تەرتىپكە كەتتە.

ئاخىردا ئىقتىدارلىق قەلەم ساھىبى مۇھەممەت چاۋار ئەپەندىنىڭ بۇنىڭدىن كېيىنكى ئىجادىيەت ئىشلىرىغا ئاق يول ۋە مول نەتىجە تىلەيمەن. بۇ يامىشلىرىم مۆھتەرەم ئاپتور ۋە كەڭ ئوقۇرمەنلەرنىڭ مۇبارەك نەزىرىگە مەنزۇر كەلسىكەن دېگەن ئۈمىدلىنىمەن.

ئەزىزى

2003 - يىلى 22 - يانۋار

مۇندەرىجە

ھېكايىلەر

- 1 ئاق كېپىنەك
15 نەسىللىك بۇقا
28 ئۆكتەملىك

پوۋېستلار

- 41 شاھسەنەمنىڭ ئاشقى
128 مەشئۇملۇق

ئاق كېپنەك

كەچلىك تاماقتىن كېيىن تۇرسۇن ھاكىم تېخى ئۆسۈپمۇ ئۆلگۈرمىگەن ساقاللىرىنى بىر قۇر «دەزمال» لىغاندىن كېيىن ئىشكاپتا ئېسىقلىق تۇرغان گالاستۇكلىرىنىڭ ئىچىدىكى ئاق چىكىت گۈللۈك قارا گالاستۇكتىن تاللاپ تاقىدى - دە، ئۆيىنىڭ جەنۇب تېمىغا ئېسىلغان ئەينەكنىڭ ئالدىغا كېلىپ چاچلىرىنى تاراشقا باشلىدى.

— كەچتە يەنە نەگە بارىسىز؟ — بېشايۋان سۈپىسىغا سېلىنغان داستىخان ئۈستىدىكى قاچا - قۇچىلارنى يىغىشتۇرۇۋاتقان ئايىمىنسا ئېرىنىڭ ئالدىراش جابدۇنۇۋاتقانلىقىنى كۆرۈپ ئېيتتى.

— يىغىنغا، كەچتە ھۆكۈمەتتە يىغىن ئاچمەن، — دېدى ئۇ، ئايىمىنساغا قاراپ، — سەن بالىلار بىلەن بالدۇرراق ياقاچ تۇرساڭمۇ بولىدۇ، — تۇرسۇن ھاكىم ئۆرۈلۈپ، ئايۋان سۈپىسىغا تاشلانغان سومكىسىنىڭ ئىچىدىن بىر پارچە گېزىتنى ئېلىپلا تالاغا ماڭدى.

— مەن كەتتىم.

ئايىمىنسا يەنە ئادەتتىكىچە ئۆز ئىشىغا تۇتۇندى، كەچلىك تاماقتىن كېيىن، ئاشخانىنى پاكىز يىغىشتۇرۇپ بولۇپ، ئاندىن ئەتىگەندىن بېرى يۇيۇپ قۇرۇتقان كىيىملەرنى ئايۋاننىڭ سۈيىدىكى سىغا تاشلاپ، دەزمالاشقا باشلىدى. ئۇ، ھەقىلىق يوسۇندا ئاۋ.

ۋال ئېرىنىڭ كىيىملىرىنى دەزماللىدى. تۇرسۇننىڭ ھاكىملىققا تەيىنلىنىشى بىلەن ئۆيىنىڭ قىلىدىغان ئىشلىرىمۇ ھەسسىلەپ كۆپەيدى. بۇ، ئائىلىنىڭ بارلىق ئىشلىرى ئۇنىڭ بېشىغا كەيىلدى. ئۇنىڭ ئۈستىگە، كېلىپ - كېتىۋاتقان مېھمانلارنىڭ كۆپلۈكىنى دېمەيسىز. ئەمما، ئۇ، ۋايىسىمايتتى. شۇنداق، ئۇ جاپاغا كۆنۈك. راستتىن ئېيتقاندا تۇرسۇن بىلەن توي قىلىش-تىن ئىلگىرى ئۇ، تولۇقسىز ئوتتۇرا مەكتەپنى پۈتتۈرگەن سەھرا قىزى ئىدى. ئۇزۇن ئۆتمەي ئاتا - ئانىلارنىڭ رازىلىقى بىلەن ئۆز يېزىسىنىڭ دېھقانچىلىق تېخنىكى تۇرسۇن بىلەن ئۆي - ئوچاقلىق بولدى. مانا، ھايت - ھۈيت دېگۈچە بىر قانچە يىل ئۆتۈپ كەتتى. قارىغىش تەڭگۈر زامانىنىڭ يامان كۈنلىرى تۈگەپ، تۇرسۇن ھاكىم بولدى. ئېرىنىڭ ئىززەت - ھۆرمىتىنى ساقلاش ئۈچۈن، ئۇ ئۆزىنىڭ بىر ئائىلە ئايالى بولۇشىغا قارىماي، ھەرقانداق بەدەل تۆلەشكە رازى ئىدى. ئايىمىنسا مۇ-شۇلارنى ئويلاۋېتىپ، ئېھتىمال كۆڭلى سۆيۈندى بولغا، پە-سىڭىدە كۈلۈپ قويدى. ئۇنىڭ قولىدا ئاستا ھەرىكەتلىنىۋاتقان دەزمال شۇ تاپتا قىزىغانىدى.

كۈنلەر شۇنداق ئۆتۈۋەردى. تۇرسۇن ھاكىمنىڭ «كەچلىك يىغىنلىرى» مۇ بارغانسېرى كۆپىيىۋەردى. «ھاكىم دېگەننىڭ ئىشى ئاز بولاتتىمۇ؟ ھەركۈنى شۇنچە كۆپ ئادەمنىڭ ئۇنى سۈرۈشتۈرۈپ يۈرگەنلىكىدىن قارىغاندا، ئۇنىڭ بىر كۈنلۈك ۋاقتىمۇ چەكلىك - دە! ۋاقىت يېتىشمىگەندىن كېيىن كېچە ئىشلىمەي نېمە ئامال» دەپ ئويلايتتى ئايىمىنسا، «ھاكىملىق دېگەن تازا بازىرى ئىتتىك ھۈنەرگىلا ئوخشايدىكەن».

ئەپسۇس، ئىش ئۇنداق ئوڭۇشلۇقمۇ ئەمەس ئىدى. بىر كۈنى چۈشلۈكى ئايىمىنسا ئازراق قېتىق سېتىۋېلىش ئۈچۈن بازارغا چىقىۋېتىپ، كۆۋرۈك بېشىدا مۇئاۋىن ھاكىم سەيدۇللا-نىڭ خوتۇنى ساجىدەم بىلەن ئۇچرىشىپ قالدى. تىنچ - ئامانلىق

سوراشقاندىن كېيىن، ساجىدەم ئۇشتۇمتۇت ھاكىمنىڭ ئۈستىدە سۆز ئاچتى:

— ۋاي، ئايىمنىساخان، ئۆزلىرىگە بىر گېپىم بار ئىدى. دېسەم بولارمۇ؟ دېمىسەم بولارمۇ؟

— نېمە گەپ ئىدى ساجىدەم؟ — ئۇنىڭ گېپىنىڭ ئۇرانىدىن ھەيرانلىققا چۆمگەن ئايىمنىسا ئاڭلاش تەقەزاسىدا دېدى، — دەۋەرسىلە، نېمە گەپ بولسا شۇنى دېسىلە.

— ئەمىسە، خاپا بولمايلا جۇما؟ — ياق.

— ئۇنداق بولسا ئاڭلاپ تۇرسىلا، يېقىندىن بۇيان ھاكىمنىڭ كەچلىكى نەلەرگە بېرىپ يۈرىدىغانلىقىدىن خەۋەرلىرى باردۇ؟

— ئۇ كەچلىرى يىغىنىم بار، ھۆكۈمەتتە يىغىن ئاچمەن دەپ كېتىدۇغۇ.

— ۋايىيەي نەدىكى يىغىننى دەيدىغانلا، خانىم، ئۇلار يىغىنغا بارمايدىكەن، تانىسغا بارىدىكەن، تانىسغا! — ساجىدەم. ئنىڭ سۆزى گەرچە ئۇنىڭ ئاز — تولا زەردىسىنى قايناتقان بولسىمۇ، بىراق، ئۇ ئۆزىنى بېسىۋالدى.

— ھاكىم بولغاندىكىن، باشقىلار چاقىرىدىغاندۇ، شۇڭا بارغاندۇ، مەيلى بارسا بارمامدۇ.

— ۋىيەي خانىم، نېمە دېگەنلىرى ئۇ، مەيلى دەۋاتقانلىرىنى، تېخى. بۇ دېگەن «چاقىرىق — چىلاق» ئەمەس، بەلكى مەخسۇس ئۇيۇشتۇرۇلغان تانسا. ئۇ يەرگىچۇ، قارىسىلا ناھىيە تەۋەسىدىكى داردىن قاچقان «جىن — شاياتۇن» لارنىڭ ھەممىسى يىغىلىدىكەن. ئىرماش — چىرماش بولۇپ ئوينايدىكەن. مەن ئۆز كۆزۈم بىلەن كۆردۈم. ئۆتكەندە بىر سوقۇشۇندىم، بىزنىڭ ئادەمغۇ بارمايدىغانلا بولۇپ كەتتى. سىلىمۇ ھاكىمغا كۆپ-رەك كۆز — قۇلاق بولالا. بوشاڭلىق قىلىپ، ھاكىمنى ئاشۇ

«جىن - ئالۋاستى» لارغا تارتقۇزۇپ قويىمىسىلا، يەنە. كۆۋرۈككە قاراپ كېلىۋاتقان بىر ماشىنىنىڭ يېتىپ كېلىدىغانىدى. ئۇلارنىڭ سۆھبىتى ئۇزۇلۇپ قالدى. ئىككىيلەن خوشلىشىشتى. بىراق، ساجىدەمنىڭ كېيىنكى «تارتقۇزۇپ قويىمىسىلا» دېگەن سۆزىدىن ئايىمىنىڭ پاك يۈرىكىگە راست-تىنلا پىچاق سانجىلغاندەك بولدى.

شۇ كۈندىن بۇيان ئايىمىنىڭ كۆڭلى تولىمۇ پەرىشان ئۆتۈشكە باشلىدى، ئۇ، كۆپ ئويلىدى. ھەتتا بۇ ئىشنى بىۋاسىتە ئېرىنىڭ يۈزىگە سېلىش نىيىتىگىمۇ كەلدى. ئەمما، ئۇ ئۇنداق قىلمىدى. ئۇ ئىشنى ھامان ياخشىلىققا چۆرۈپ ئويلايتتى. «بۇ چىدىماسلارنىڭ تاپقان گېپى بولمىسۇن، يەنە. غەيۋەت-نىڭ كەينىگە كىرىپ، پۇشايماندا قالغاننىڭ نېمە پايدىسى بولاتتى».

بۈگۈن ئەل - جامائەت ئېيتقاندا «شېكەر شەنبە» ئىدى. ئايىمىنىڭ پۈتۈن بىر ئاشخانىسى ئېرى ۋە بالىلىرى بىلەن ھەمسۆھبەت بولۇپ ئولتۇرۇشنى نەقەدەر ئارزۇ قىلىدۇ - ھە! ئەپ-سۇس، ئىش يەنە ئۇنىڭ كۈتكىنىدەك بولمىدى. كەچلىك تاماق-تىن كېيىن، تۇرسۇن ھاكىم بۇرۇنقى ئادىتى بويىچە ئۆزىنى بىر قۇر جابدۇغاندىن كېيىن «كەچتە يىغىنىم بار» دەپ كېتىپ قالدى. ئايىمىنىڭ تەڭجە جۈپلىنىشكە باشلىدى: «نېمە تولا يىغىن ئۇ، شەنبە كۈنىمۇ ئاچامدىكىن؟ يا ساجىدەمنىڭ ئېيتقانلىرى راستىمدۇ؟» - توساتتىن ئۇنىڭ كۆڭلىگە گۇمان چۈشتى، كۆڭۈل دېگەن ئاجايىپ نەرسە دەڭ! كۆڭلىڭىزگە شەك چۈشتى-مۇ، بولدى. مانا، ئەمدى قاچا - قۇچىلارنى داستىخاننىڭ ئۈستىگە ئالدىراش تاشلاپ قويۇپ، ئۆزىنى تۈزەشتۈرۈشكەمۇ ئۈلگۈرمەستىن، ئوپۇل - توپۇل تالاغا قاراپ يۈگۈردى. ئۇ، قويۇق سۆڭەكلەر سايە تاشلاپ تۇرغان ئېرىق بويىدىكى يولنى بويلاپ تېز - تېز مېڭىپ، چوڭ يولغا چىقتى. ئۇ، ئۇياندىن -

بۇيان يۈرۈشۈۋاتقان شالاڭ ئادەملەر توپى ئىچىدىن ئۆز ئېرى تۇرسۇن ھاكىمنى ئىلغا قىلدى ۋە ئۇنىڭ ئىزىغا چۈشتى. ئەجەب ئىش، ئادەتتە شۇنچە مۇلايىم ئۆتۈۋاتقان بىر ئايال ھەش - پەش دېگۈچە شۇنچە سەگەك، قورقماس بىر «رازۇڭدا جەڭچىسى» گە ئايلىنىپ كەتتىمۇ؟ بىر ناھىيە ھاكىمىنىڭ ئىزىغا چۈشكىندى. نى قارىمايدىغان ئۇنىڭ! بۇ يەردە ئۇنىڭدىن باشقا كىممۇ مۇنداق ئىشقا جۈرئەت قىلالىسۇن؟ توۋا، ھايات دېگەن قىزىق - ھە! ھاكىم ھۆكۈمەت دەۋرۋازسىنىڭ ئالدىدىن ئۆتۈپ كەتتى. «ئۇ، ھۆكۈمەتتە يىغىنىم بار دەۋاتاتتىغۇ؟ ئەمدى نەگە ماڭغاندۇ؟ يىغىن باشقا جايدىمۇ - يە؟» ئايىمىنىسا ئاشۇنداق گادىر ماش خىياللار ئىلكىدە ئۇنىڭ كەينىدىن كۆرۈنەر - كۆرۈنمەس ئىز بېسىپ كېلىۋاتاتتى، گۈگۈم ئىلكىگە چۆككەن ناھىيە بازىرىنىڭ ئاسفالىت يول يۈزىنى غۇۋا يورۇتۇپ تۇراتتى. دوقمۇشتىن قايرىلغان ئايىمىنىسا ئىتتىك قەدەملەر بىلەن دوقمۇشقا كېلىپ، سول تەرەپكە بۇرۇلىۋىدى، ھاكىمنى يوقىتىپ قويدى. ئۇ، تېڭىرقىغانىدى.

— خانىم، بۇ يەردە كىمگە ساقلايلا؟ — تۇيۇقسىز چىققان بۇ ئاۋازدىن ئايىمىنىسا بۇتتەك قېتىپ قالدى. ئۇنىڭ ئالدىدا ئاتۇنۇش بىر ئوغۇل بالا تۇراتتى — ھاكىمنى ئىزدەملە؟ ئۇ ئىشچىلار ئۇيۇشما قورۇسىنىڭ ئىچىگە كىرىپ كەتتى — ئۇ غۇل ئالنىڭ بۇ سۆزىدىن ئايىمىنىسانىڭ قاراڭغۇلاشقان كۆڭلى بىردىنلا يورۇپ كەتكەندەك بولدى. ئۇ، رەھمەت ئېيتىشىنىمۇ ئۇنتۇپ، ئالدىراش مېڭىپ كەتتى. ئۇ، ئىشچىلار ئۇيۇشما قورۇسىنىڭ يان ئىشىكى بىلەن ئۇنىڭ ھويلىسىغا كىرىۋىدى، زال ئىچىدىن كۈچەپ چېلىنغان سازلارنىڭ ياڭراق ئاۋازى ئاڭلاندى. زالىنىڭ كەينىدە ھېچقانداق ئادەم يوق ئىدى. ئۇ پەم بىلەن دەسسەپ ئالدىغا ئۆتۈپ، دېرىزىدىن زال ئىچىگە قارىدى. تۇر - سۇن ھاكىم ئۇنىڭغا ئۇدۇلمۇ ئۇدۇل ساپادا ئولتۇراتتى. ئىككى،

ئۈچ ئادەم ئۇنىڭ ئەتراپىدا بىر ئىشلار بىلەن مەشغۇل بولۇپ
 ئاۋازە ئىدى. ھايال ئۆتمەي، زال ئىچىدە مۇزىكا ئاۋازى ئالماش-
 تى. چىرايلىق كىيىنگەن بىر سەتەڭ ئايال ئۇدۇل ھاكىمنىڭ
 ئالدىغا كېلىپ تەزىم قىلدى - دە، ئۇنى تانىسىغا تارتتى. ھاكىم-
 نىڭ مەيدانغا چۈشۈپ، پىرقىراپ تانسا ئوينىشى بىلەن ئولتۇر-
 غان جامائەتمۇ جۈپ - جۈپ بولۇپ مەيدانغا چۈشتى. ھاكىم ئوڭ
 قولى بىلەن ھېلىقى سەتەڭنىڭ بىر تۇتام كېلىدىغان ئەۋرىشىم
 بېلىنى چىڭ تۇتۇۋالغانىدى. مۇزىكا دولقۇنىغا ئەگىشىپ تانسا
 ئەۋجىگە چىقتى. بۇ ئەلەمگە چىدىمىغان ئايىمنىسا «ياڭغىدە»
 يىغلىۋەتتى - دە، بۇقۇلدىغىنىچە كەينىگە ئۆرۈلۈپ، كەلگەن
 يولى بىلەن چىقىپ كەتتى. ئۇ، ئۆيىگە قايتىپ كېلىپ بىر ھازا
 يىغلىدى. ئۆز ئەقىدىسىنىڭ شۇنچىلىك دەپسەندە قىلىنغانلىقى-
 دىن ھەسرەتلەندى. بۇ ئاخشام، تۇرسۇن ھاكىم خېلى كەچ
 ئۆيىگە قايتتى. ئۇ ئىشكىنى ئېچىپ ئۆيىگە كىرىشى بىلەن تەڭ
 ئۇنىڭ بەدىنىدىن چىقىۋاتقان ئەبجەش ئەتىر پۇرىقى، ئەتەي ئۇخ-
 لىغاندەك تۈسكە كىرىپ يېتىۋالغان ئايىمنىسانىڭ كۆڭلىنى
 سەسكەندۈرۈۋەتتى. - كەلگەن ئۆيىگە قايتتى -
 بېشىغا كەلگەن بۇ ئېغىر كۈلپەتكە ھېچقانداق پارە
 قىلالايدىغانلىقىغا كۆزى يەتكەن ئايىمنىسا ئەتىسى سابىق ھا-
 كىمنىڭ ئۆيىگە كىرىپ، ئۇنىڭ خوتۇنىغا ھەممە دەرد - ئەلىمە-
 نى بىراقلا دەۋەتتى. شۇ دەم، ئۇنىڭ قارا كۆزلىرىدىن ياش
 يامغۇردەك تۆكۈلەتتى. - نەمەي ئادەتتە پەقەت كەينى-
 مەن ئەمدى قانداق قىلىمەن، ئاچا؟ بۇ ئىشنى ئۇنىڭغا
 دەي دېسەم، تېخى ئېغىز ئاچالمايمەن، ئاجرىشىپ كېتەي دېسەم
 ياي... بالىلىرىمنىڭ يېتىم بولۇپ كېتىشىگە زادى چىدىمايمەن.
 - ئەخمەق، چوكان، مۇشۇنىڭغىمۇ شۇنچىلىك قىلىش
 كېتەمدىكەن؟ - ئايىمنىساغا ئانا يول-لۇق بۇ ئايال تەمكىن سۆز -

لەيتتى، — قىزىم، بۇ دېگەن سىز چوڭ بولۇپ ئۆسكەن سەھرا-
 غا ئوخشىمايدۇ. ئۇنىڭ ئۈستىگە سىزنىڭ ئېرىڭىز ناھىيىنىڭ
 ھاكىمى. سىز بىلمەيسىز، ئېرىڭىز ھاكىم بولىدىمۇ؟ ئۇ، ئارد-
 لاشمايدىغان قايسى بىر ئىش بار دەيسىز؟ ناھىيىنىڭ چوڭ -
 چوڭ قۇرۇلۇشلىرى، چوڭ يىغىنلىرى، ھەرقانداق چوڭ ئىش-
 لىرى ھاكىمىسىز ئۆتەمدۇ؟ بۇ يۇرتتا، خەقنىڭ يوتقان ئىچىدىكى
 جېدىلىدىن باشلاپ تا مەركەزنىڭ پىلانلىرىنى يولغا قويۇشقىچە
 قايسىبىرى ھاكىمنىڭ ئالدىدىن ئۆتمىگەن. راست گەپنى ئېيتىد-
 سام، مەنمۇ ئاكىڭىز ھاكىم بولغان دەسلەپكى چاغلاردا سىزگە
 ئوخشاش نۇرغۇن - نۇرغۇن دەردلەرنى تارتىپ كۆرگەن. سىز
 تېخى ئۇلارنى كۆرمەيسىز. ھاكىم تانسا ئوينىسا نېمە بوپتۇ.
 تانسا ئوينىغانغا ئۇنىڭ بىر يېرى كاملاپ قالاتتىمۇ؟ سىزمىزە
 خەق دەي - دەيگە سالسا، ئىشنىڭ تېگى - پېيىنى چۈشەنمەي
 تۇرۇپ، ئۆزىڭىزچە ئۇچۇپ كەتسىڭىزمۇ بولمايدۇ. سىز دېگەن
 ھاكىمنىڭ خوتۇنى، ھازىر دېگەن ئەۋاخ. كادىر دېگەن خەقچۇ،
 قاراڭ، ئەللىكىنچى يىللارنىڭ ئاخىرى ئاتىشىنچى يىللارنىڭ
 بېشىدىمۇ تانسا ئوينايىتى. ھازىر دېگەن ئېچىۋىتىلگەن دۇنيا
 تۇرسا، تانسا ئوينىمايتتىمۇ؟ شۇمۇ گەپ بولىدىمۇ؟ ئۇنىڭ ئۈس-
 تىگە سىزنىڭ ئېرىڭىز ئالىي مەكتەپنى پۈتتۈرگەن تۇرسا،
 شۇنىڭغىمۇ ھەيران قالغۇلۇقمۇ؟ ھاكىم ئاكىڭىز سەھرالىق توم-
 پاي تۇرۇپمۇ تانىسنى مەندىن ياخشى ئوينىدايۇ دەڭا!
 — سىلىمۇ تانسا بىلمەيدىلا؟ — ئەتىدىن بېرى ئۇستاز
 ئالدىدا ئەدەپ بىلەن ئولتۇرغان ئوقۇغۇچىدەك، ئۇن - تىنىسىز
 تىڭشاپ ئولتۇرغان ئايىمىنسا ئاران دېگەندە زۇۋانغا كەلدى.
 — بىلمەيتىكىن؟ — سابىق ھاكىمنىڭ خوتۇنى سېمىز
 گەۋدىسىنى سەل كۆتۈرۈپ قويۇپ دېدى، — ئۇ چاغلاردا، مەن
 دېگەن ھازىرقىدەك مۇنداق كالاپاي ئەمەس، شۇنداق چاققان،
 قۇرغۇيدەك چوكان ئىدىم. تانسا بار دېدىمۇ، قاتتىشانتىم - دە

مەيداندا كىشىلەرنىڭ كۆزلىرىدىن ئوت چىقىرىۋېتەتتىم. ئەمدى
 قېرىدىم، ماغدۇردىن كەتتىم، ھەتتە ئەي! — مۇنداق دېسە.
 — شۇنداق. سىزمىچۇ، ئېرىڭىزنىڭ كەينىدە گەپ تېپىپ
 يۈرىدىغان ساجىدەكتەك نېمىلەرنىڭ گېپىنى ئاڭلىماڭ. ھە،
 قېنى چايغا بېقىڭ. ئۆزىڭىزنى ئازادە تۇتۇڭ. سىزمۇ مەكتەپ
 كۆرگەن ھاكىم خېنىم بولغاندىكىن ۋاقىت چىقىرىپ تانسۇڭۇ.
 گىنىڭىز، ئېرىڭىزغا يانداش بولسىڭىز، ھېچكىم ئۇنى سىزدىن
 تارتىۋالمايدۇ.
 — مەن تانسۇڭۇگۈنەمدىمەن؟! —
 — ئەلۋەتتە، بۇنىڭ ھېچقانداق يامىنى يوق.
 — بولمىسا، مۇنداق قىلساقمۇ بولىدۇ. بىزنىڭ خاسىيەت
 قىزى سىزگە تانسۇڭۇگىتىپ قويسۇن، ھاكىم كاماندىروپكىغا
 كەتكەن ئەپچىل پەيتتىن پايدىلىنىپ، سىزگە شۇنداق ئۆگىتەي.
 لىكى، ھاكىممۇ قايتىپ كەلگەندىكىن سىزنى كۆرۈپ ھاڭ —
 تاڭ قالسۇن. قانداق، بولامدۇ؟ شۇنداق قىلايلى، شۇنچىلىك
 ئىشقىمۇ كۆڭلىڭىزنى بۇزۇپ، دەرد — ئەلەم چېكىپ يۈرمەڭ.
 يېڭىچە ئادەم دېگەن يېڭىچە ياشاشنى بىلىشى كېرەك. توغرىمۇ؟
 — چۈشەندىم، ئايىمىنىڭ غەشلىكىگە تولغان كۆڭلى
 ئارامغا چۈشتى. ئەمدى ئۇنىڭغا ھاكىمنىڭ بۇ مېھمانخانىسى
 تېخىمۇ ئىللىق كۆرۈنۈشكە باشلىدى. داستىخاندىكى نازۇ نېمەت.
 لەردىن تارتىپ تامدىكى سۈرەتلەرگىچە، بارلىقى ئۇنىڭغا قاراپ
 كۈلۈمسىرەۋاتقانداك قىلاتتى.
 مانا، كۈتكەن پەيت ئاخىرى يېتىپ كەلدى. تۇرسۇن ھاكىم
 يۇقىرىنىڭ ئورۇنلاشتۇرۇشى بويىچە تىيەنچىگە ئۈچ ئايلىق ۋە.
 زىيە بىلەن نۇقتىدا تۇرۇشقا كەتتى. ئايىمىسا ئېرىنى ئىنتايىن
 خۇشال — خۇرام ۋە قىيالماسلىق ئىچىدە ئۇزاتتى. تۇرسۇن